

# On üç minut / hekaýa

Category: Hekaýalar, Kitapcy

написано kitapcy | 22 январа, 2025

On üç minut / hekaýa

ON ÜÇ MINUT

09:50

- Ýuwaş, ýuwaş... ine ýetip gelýäs...
- Wa-a-ah ýüregim! Ýüregi-im... kelläm, kelläm... maňa bir ukol uraýyň-a, birje ukol uraýyň-a... ak... ak... haýyş... •Meni öldürmäň. Meni öldürmä-äň, gaýrat ediň!.. Wah, wa-ah... aýagymy goýberiň... elimi goýber, elimi goýber ýüregimi basayyn, elimi goýbe-e-r...
- Ine häzir, ine häzir, azajyk çyda.
- Bas ahyry, aýagyny bas, çekmesin... elini goýberme...

\* \* \*

09:51

- Näm boldy, eý Hudaý näm boldy? Hany Atajan?
- Köşeşiň ýeňňe, köşeşiň, häzirjek Skora geldi, ýetişdi.
- Ýaňyjak gitdi.
- Ýagdaýy nähili, ýagdaýy-y?..

\* \* \*

09:52

- Alo, Ahmet, mallaryňy oglanlara tabşyr-da tiz gaýt, ataň ýykyldy...

\* \* \*

09:53

- Gel, şu ýerräkde garaşaly, goňsy.
- Aýallaryň agsý näme diýsene indi.
- Bir sagadam bolanok Atajan «ЗИЛ»-inde öňümden çykdy, häli.
- Şondan gelip ýykylypdyr. Arendasyna gitmänkä bir tutupdyr

ýüreginden, gusandan soň açyldym diýip gidiberipdir-dä ýene.  
•Wahe-eý, öňünden duýdurypdyram-da. Şol wagt doktyr  
çağyraýmaly ekenler.

•Atrawleniýedir öýdüpdür...

\* \* \*

09:55

•Neme diýýäň-äý, pyşyrdap?

•Hakykatdanam ýokmy hiç zat?

•Ýok, nirden Siz smeýniler bar-a... Jaň edende aýtmal-a,  
padrazdleniýe diýip.

•Maňa atjak bolup duňyz-aý günäni, däri-dermansyz nämüçin  
geldiňiz. Çağyryldyňyzmy, diýmek ýagdaý serýozna...

•Berilmese nirden aljak, goýsana wadyrдыňy...

•Goýamog-aý şony. Zyndakylar görüp galdy hiç zat urulmanyny.  
Hudaý saklasyn häzir bir zat bolayýsa...

•Toba diýe-eý. Men günäkärmi, wagtynda çağyrmaly ekeniňiz.

•Ýuwaşrak, häzir dogany eşidäýse... Sered-ä, bolup ýatyşyna...

\* \* \*

09:58

•Eý gulagy-ym... men... men-n... maň... maňña bir zarlar uraýyña-a-a

•Ýuwaş, ýuwaş gygyrma.. ine häzir...

•Eý-ý-ý kellä-äm, kelläm üşeyär-eý... ölümniýa şü... ä? •Meni  
öldürmäh, çagalarym, alty çaga-a-am... Howa gelenok, howa-a...  
Haýyş, maňa kömek ediňle-er!.. •Karzlary-ym-m... gözüm, gözü-üm,  
meni öldürmäh-äh, kömek ediň.

•Ine geldik, geliberdik, men ýanyňda Atajan, ýagşy niýet et...

•Ap-a, apa, çagalary... çagallary-y... çag... ç-ç-a...

•Ataja-a-an... A-ta-aj-a-n... Haramzadalar, näme sesiňizi çykarman  
otyňy-y-yz, ä, näme? Birje ukoluňyz ýokdymy ä, birje ukoluňyz...  
Ataja-a-a-n beýtme, Ataj-a-an dogany-ym...

\* \* \*

10:00

•Gidenlerine on minut boldy, barandyrlar eýýäm. Balnisa girip

bilseler boldy, doktorlar alyp çykarlar...

\* \* \*

10:01

– Alo!

- Alo, daýy, iç-daşaryny ýygnaşdyryberiň...
- Näme-e?..
- Atajan gaýtdy.
- Ýetişmediňizmi?
- Ýok, indi balnisaň derwezesine ýetipdik... bolmady, ýetişmedik.

\* \* \*

10:02

- Içigara galan, skora gelensoň bir arkaýynlaşypdym.
- Gelende näme, ana geldi-dä, iki barmagyny burunlaryna sokup.
- Hiç zat ýok ekenmi?
- Hi-iç zadam ýo-ok.
- Onda biz takside alyp giden bolsagam gowy bolajak eken, ony.
- Wah, şeýdäýmeli eken, näme-de bolsa, olardan on minud-a öňräk elterdik.
- Wah, nirden biljek bulaň beýdip geljegini...

10:03

– Boldy et, gyzym, boldy et, häzir balnisa bararlar gül ýaly bolar, bir hepdejik geçmän kakaň güli-ipjik öýňüze geler...

04.07.2018 ý. 11:35

Arzuw UMYDOW.

Hekaýalar